



सूचना एवं जनसम्पर्क विभाग, बिहार

प्रेस विज्ञप्ति

संख्या-288

05/04/2017

मुख्यमंत्री ने ग्रामीण कार्य विभाग की उच्चस्तरीय समीक्षा बैठक की

पटना, 05 अप्रैल 2017 :- मुख्यमंत्री श्री नीतीश कुमार ने आज मुख्यमंत्री आवास स्थित विमर्श सभाकक्ष में ग्रामीण कार्य विभाग की उच्चस्तरीय समीक्षा बैठक की। बैठक में ग्रामीण कार्य विभाग से संबंधित मामलों की गहन समीक्षा हुयी। पावर प्वाइंट प्रेजेंटेशन के माध्यम से सचिव ग्रामीण कार्य विभाग श्री विनय कुमार ने विभाग के कार्यों को रखा।

बैठक में बसावटों के सम्पर्क की स्थिति की गहन समीक्षा की गयी। इस क्रम में प्रधानमंत्री ग्राम सड़क योजना, मुख्यमंत्री ग्रामीण सड़क योजना, जी0टी0एस0एम0वाई0 सहित अन्य योजनाओं के तहत बनायी जा रही सड़कों तथा आगे बनायी जाने वाली सड़कों की समीक्षा की। बैठक में ग्रामीण कार्य विभाग की वित्तीय स्थिति की भी समीक्षा की गयी। मुख्यमंत्री ने बसावटों के आँकड़ों का जनसंख्या के आधार पर वर्गीकरण करने को कहा ताकि सौ से ढाई सौ तक की आबादी वाले बसावटों की संख्या स्पष्ट हो। उन्होंने कहा कि लक्ष्य के अनुरूप नीति बनायी जाय। मुख्यमंत्री ने ग्रामीण कार्य विभाग के क्षमतावर्द्धन पर भी बल दिया। उन्होंने कहा कि टेंडर प्रक्रिया में बनायी गयी रिजर्वेशन नीति का पालन हो। उन्होंने कहा कि ग्रामीण कार्य विभाग जितना काम करेगा, उतना ही अर्थव्यवस्था का विकास होता है लोगों को रोजगार मिलता है। समीक्षा के क्रम में मुख्यमंत्री ने निर्देश दिया कि कार्यों में गुणवता सुनिश्चित की जाय। उन्होंने कहा कि अगर सड़कों का समूह बनाकर टेंडर करते हैं तो सड़कों की गुणवता को सुनिश्चित करेंगे। मुख्यमंत्री ने सड़कों की गुणवता के जाँच पर विशेष बल दिया, ड्रोन से होगा सड़क निर्माण की गुणवता की जाँच।

बैठक में ग्रामीण कार्य मंत्री श्री शैलेश कुमार, मुख्य सचिव श्री अंजनी कुमार सिंह, विकास आयुक्त श्री शिशिर कुमार सिन्हा, मुख्यमंत्री के प्रधान सचिव श्री चंचल कुमार, मुख्यमंत्री के सचिव श्री अतीश चन्द्रा, मुख्यमंत्री के सचिव श्री मनीष कुमार वर्मा, सचिव ग्रामीण कार्य श्री विनय कुमार, मुख्यमंत्री के विशेष कार्य पदाधिकारी श्री गोपाल सिंह सहित ग्रामीण कार्य विभाग के वरीय अभियंतागण उपस्थित थे।
